

प्रेस नोट दिनांक-18.07.2021

(1). आज दिनांक-18.07.2021 को राघव प्रेक्षागार पुलिस कार्यालय में पुलिस अधीक्षक चित्रकूट के निर्देशन में क्षेत्राधिकारी नगर श्री शीतला प्रसाद पाण्डेय की अध्यक्षता में पुलिस पेंशनर्स के साथ साइबर क्राइम में होने वाले अपराधों के प्रति जागरूक करने के सम्बन्ध में गोष्ठी का आयोजन किया गया। गोष्ठी में महोदय द्वारा साइबर क्राइम में होने वाले अपराधों के सम्बन्ध में विस्तृत जानकारी दी गयी।

महोदय द्वारा बताया गया कि किस प्रकार साइबर अपराधी लोगों को सिम बंद हो जाने, क्रेडिट कार्ड की लिमिट बढ़वाने के नाम पर, हनी, ट्रेप, हैकिंग आदि भिन्न-भिन्न तरीकों से लोगों के साथ ठगी करते हैं। यदि कभी आपके पास किसी अनजान मोबाइल नं० से फोन व एसएमएस आए कि आपका नाम प्रधानमंत्री आवास योजना/कोविड वैकसीन/लोन लेने के लिए/आपका नम्बर लकी ड्रा में निकला है/आपकी लॉटरी लग गयी है अथवा आप लकी ड्रा में टाटा सफारी कार जीते है आप इस नम्बर पर सम्पर्क करें या दिये गये लिंक पर क्लिक करें। इन फोन कॉल में आपसे खातों से सम्बन्धित व्यक्तिगत जानकारी मांगी जाती है या लिंक के माध्यम से भरवा लिया जाता है जिसके पश्चात आपसे किसी भी बहाने से आफका ओटीपी पूँछकर आपके खाते से पैसे काट लिये जाते हैं। अपनी व्यक्तिगत जानकारी में कभी भी अपना एटीएम नं/सीवीवी नं०/ओटीपी० आदि किसी भी दशा में न बताए। एटीएम से पैसे निकालते समय सावधानी बरतें मशीन को चेक करके ही एटीएम कार्ड से ट्रांजिक्शन करें एवं किसी से भी मदद न लें अन्यथा आपका एटीएम कार्ड बदल सकते है तथा न ही किसी अनजान को अपना मोबाइल यूज करने के लिए दे जिससे मोबाइल से आपकी खाते से जानकारी या ओटीपी ले सकता है।

क्षेत्राधिकारी महोदय द्वारा साइबर ठगी से बचाव सिर्फ और सिर्फ जागरूकता है इसलिए आप सभी जागरूक बने। पैसा आपके पूरे जीवन के दौरान की गयी सेवा का है। इसलिए मोबाइल के प्रति जागरूक बनें। किसी फोन कॉल या लिंक पर कभी विश्वास न करें।

(2). पुलिस अधीक्षक चित्रकूट के निर्देशन में वांछित/वारण्टी अभियुक्तों की गिरफ्तारी हेतु चलाये जा रहे अभियान के क्रम में 30नि० श्री प्रवीण कुमार सिंह कोतवाली कर्वी तथा उनकी टीम द्वारा मु०अ०सं० 236/2021 धारा 363/368 भादवि० से सम्बन्धित पीड़िता/अपहृता को सकुशल बरामद कर अभियुक्त (1). मुनीर आलम उर्फ साहिल पुत्री खुर्शीद आलम निवासी अशोक बिहार कॉलोनी पानीपत हरियाणा (2) रितिक वाल्मीकि पुत्र ललित वाल्मीकि (3). बरखा वाल्मीकि उर्फ गोलू पुत्री स्व० सुरेन्द्र वाल्मीकि (4) मोनिका वाल्मीकि पत्नी स्व० सुरेन्द्र वाल्मीकि (5) सुदेश वाल्मीकि पत्नी ललित वाल्मीकि निवासीगण कुशक हिरंकी दिल्ली 36 थाना अलीपुर नई दिल्ली को गिरफ्तार किया।

बरामदगी/गिरफ्तारी करने वाली टीम:-

1. 30नि० श्री प्रवीण कुमार सिंह कोतवाली कर्वी
2. आरक्षी लवलेश यादव
3. आरक्षी गोलू भार्गव
4. महिला आरक्षी संगीता
5. महिला आरक्षी शिवानी

(3). जनपद चित्रकूट पीआरवी 2047 थाना भरतकूप अंतर्गत दिनांक 17/07/2021 को समय 21:37 बजे इवेंट संख्या 14914 द्वारा घटनास्थल गोंडा मोड़ थाना भरतकूप से कॉलर अजीजुद्दीन द्वारा सूचना दी गयी कि एक्सीडेंट हो गया है। पीआरवी कर्मियों अपने पॉइंट में थे तभी जानकारी मिली कि गोंडा मोड़ में एक एक्सीडेंट हो गया है। पीआरवी कर्मियों द्वारा तत्काल इवेंट बनवाकर घटनास्थल पर पहुंची घटनास्थल पर पहुंच कर पीआरवी कर्मियों को जानकारी हुई कि एक डम्पर खराब हो गया था जिसको मिस्त्री बना रहे थे तभी पीछे से एक पिकअप गाड़ी ने टक्कर मार दी जिससे दो लोग घायल हो गये है। दोनों घायलो को पीआरवी वाहन द्वारा जिला अस्पताल सोनेपुर में भर्ती कराया गया है। घायलो के परिजनों को भी सूचना दी गई है। घटना के संबंध में प्रभारी निरीक्षक थाना भरतकूप सर को भी बताया गया है।

पीआरवी स्टाफ

कमांडर - मुख्य आरक्षी राजेश गौतम
सब कमांडर - आरक्षी अजीजुद्दीन
पायलट - आरक्षी गुलाम मोहम्मद नूरानी

(4). यूपी 112 जनपद चित्रकूट

जनपद चित्रकूट पीआरवी 2046 थाना रैपुरा अंतर्गत दिनांक 18/07/2021 को समय 02:41 बजे इवेंट संख्या 0792 द्वारा घटनास्थल बोडी पोखरी प्रेट्रोल पम्प के पास थाना रैपुरा से कॉलर जय गोपाल द्वारा सूचना दी गयी कि एक्सीडेंट हो गया है बुलेरो गाड़ी पेड़ से टकरा गई है 3-4 लोग घायल है।

कृत कार्यवाही इस सूचना पर पीआरवी तत्काल अल्प समय में घटनास्थल पर पहुंची घटनास्थल पर पहुंच कर पीआरवी कर्मियों को जानकारी हुई कि एक बोलेरो गाड़ी में एक परिवार के लोग नरसिंह गढ़ जिला दमोह मध्यप्रदेश से प्रयागराज फूल डालने जा रहे थे तभी रास्ते में बोडी पोखरी में ड्राइवर को नींद आ जाने से बोलेरो गाड़ी अनियंत्रित होकर पेड़ से टकरा गई जिससे 6-7 लोग घायल हो गये। सभी घायलों को एम्बुलेंस के द्वारा जिला अस्पताल सोनेपुर में भर्ती कराया गया है। घटना के संबंध में थाना पुलिस को सूचना दी गयी ॥

पीआरवी स्टाफ

कमांडर - मुख्य आरक्षी सुशील चंद्र निगम
सब कमांडर - मुख्य आरक्षी मोहम्मद इरशाद

(5). 30प्र0 शासन द्वारा नारी सुरक्षा, नारी सम्मान, नारी स्वालंबन, महिला कल्याण एवं बाल विकास के लिए चलाये जा रहे मिशन शक्ति अभियान के अन्तर्गत पुलिस अधीक्षक चित्रकूट के निर्देशन में दिनांक 18.07.2021 एंटी रोमियो टीम थाना मऊ द्वारा बाजार मऊ, बस स्टैंड का भ्रमण कर, एंटी रोमियो टीम थाना पहाड़ी द्वारा बिसण्डा रोड, बस स्टैंड, बाजार कस्बा पहाड़ी में भ्रमण कर, एंटी रोमियो टीम थाना मारकुंडी द्वारा बस स्टैंड, रेलवे स्टेशन व कस्बा मारकुंडी में भ्रमण कर, एंटी रोमियो टीम थाना रैपुरा द्वारा ग्राम धोनी में भ्रमण कर, एंटी रोमियो टीम थाना भरतकूप द्वारा ग्राम भारतपुर के भरतकूप मंदिर में भ्रमण कर, एंटी रोमियो टीम महिला थाना द्वारा पुरानी बजार चौराहा, कालीमाता चौराहा, बस स्टैंड lic तिराहा, पटेल तिराहा, एंटी रोमियो टीम थाना बरगढ़ द्वारा ग्राम कलचिहा व कोनिया में महिलाओं/ बालिकाओं को मास्क लगाने हेतु जागरूक किया। सभी से अपील की कोई भी अनावश्यक रूप से अपने घर से बाहर न निकलें/घूमें कोरोना वायरस से अपने व अपने परिवार को बचाये। महिला आरक्षियों द्वारा महिलाओं/बालिकाओं को वीमेन पावर लाइन 1090, महिला हेल्पलाइन 181, मुख्यमंत्री हेल्पलाइन 1076, पुलिस आपातकालीन सेवा 112, चाइल्ड हेल्पलाइन 1098, स्वास्थ्य सेवा 102, एम्बुलेंस सेवा 108 एवं अपने-अपने थाना के सीयूजी नम्बर के बारे में विस्तृत जानकारी देकर जागरूक किया साथ ही मास्क लगाने एवं कोविड-19 के नियमों का पालन करने हेतु बताते हुये कोरोना वैक्सीन के प्रति जागरूक किया गया।

(7). पुलिस अधीक्षक चित्रकूट के निर्देशन में अपहृता/गुमशुदा की बरामदगी हेतु चलाए जा रहे ऑपरेशन मुस्कान के क्रम में श्री रामाश्रय यादव प्रभारी निरीक्षक थाना पहाड़ी के मार्गदर्शन में 30नि0 श्री रजोल नागर तथा उनकी टीम द्वारा गुमशुदा बालक अजय पुत्र लवकुश को सकुशल बरामद कर परिजनों के सुपुर्द किया गया।

उल्लेखनीय हैं कि दिनांक-13.07.2021 को थाना पहाड़ी अन्तर्गत ग्राम प्रसिद्धपुर निवासी लवकुश द्वारा सूचना दी गयी कि उसका 15 वर्षीय बालक अजय परिजनों से क्षुब्ध होकर घर से बिना बताए कहीं चला गया है। इस सूचना पर प्रभारी निरीक्षक थाना पहाड़ी द्वारा 30नि0 श्री रजोल नागर के नेतृत्व में टीम गठित कर बालक की बरामदगी हेतु आवश्यक दिशा-निर्देश दिये। पुलिस टीम द्वारा कठिन परिश्रम करते हुए बालक अजय पुत्र लवकुश निवासी प्रसिद्धपुर थाना पहाड़ी जनपद चित्रकूट को बिलासपुर छत्तीसगढ़ से सकुशल बरामद कर परिजनों के सुपुर्द किया गया।

बरामदगी करने वाली टीम:-

1. उ0नि0 श्री रजोल नागर थाना पहाड़ी
2. आरक्षी जलील अहमद

(8). आज दिनांक-18.07.2021 को थाना रैपुरा में नियुक्त उ0नि0 श्री अनिल कुमार गुप्ता को सूचना प्राप्त हुई कि ग्राम भौरी में एक महिला जोकि मानसिक रूप से विकसित है, अर्द्धनग्न अवस्था में सड़क पर घूम रही है। इस सूचना पर उ0नि0 श्री अनिल कुमार गुप्ता अपनी टीम के साथ भौरी पहुंचकर बाजार से नई साड़ी खरीदकर महिला आरक्षियों की मदद से मानसिक रूप से विकसित महिला को साड़ी पहनाकर ससम्मानपूर्वक आदर सहित उसके घर गेंता का पुरवा मजरा भौरी थाना रैपुरा जनपद चित्रकूट पहुंचाया गया। महिला के परिजनों द्वारा बताया गया कि वह मानसिक रूप से विकसित है, बिना बताए घर से निकल जाती है।

पुलिस टीम:-

1. उ0नि0 श्री अनिल कुमार गुप्ता थाना रैपुरा
2. उ0नि0 श्री शिवपूजन यादव
3. महिला आरक्षी नीलू
4. महिला आरक्षी शबनाज

(9). दिनांक-17.07.2021 को पुलिस अधीक्षक चित्रकूट महोदय के निर्देशन में क्षेत्राधिकारी नगर श्री शीतला प्रसाद पाण्डेय की अध्यक्षता में श्री वीरेन्द्र त्रिपाठी प्रभारी निरीक्षक थाना कोतवाली कर्वी की उपस्थिति में कोतवाली कर्वी में एवं क्षेत्राधिकारी राजापुर श्री एस0पी0 सोनकर की अध्यक्षता में प्रभारी निरीक्षक थाना राजापुर की अवधेश कुमार मिश्रा की उपस्थिति में थाना राजापुर में आगामी ईद-उल-जुहा (बकरीद) त्यौहार एवं रक्षाबंधन त्यौहार के दृष्टिगत पीस कमेटी के सदस्यों एवं मस्जिद के इमाम के साथ गोष्ठी की गयी। गोष्ठी में बताया गया कि आगामी दोनों त्यौहार को शासन के आदेशों का पालन करते हुये आपसी भाई-चारे एवं सौहार्द के साथ मनाया जाये।

पीस कमेटी की गोष्ठी में थाना क्षेत्र के दोनों समुदायों के संत्रांत व्यक्ति, मस्जिदों के इमाम, प्रभारी निरीक्षक कोतवाली कर्वी, राजापुर तथा अन्य अधिकारी/कर्मचारीगण उपस्थित रहें।